

Il-Ġurnal Uffiċjali C 361

tal-Unjoni Ewropea



Edizzjoni bil-Malti

Informazzjoni u Avviżi

Volum 56

11 ta' Diċembru 2013

Avviż Nru

Werrej

Pagna

II Komunikazzjonijiet

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2013/C 361/01

Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾ 1

III Atti preparatorji

L-INIZJATTIVI TAL-ISTATI MEMBRI

2013/C 361/02

L-inizjattiva tal-Belġju, il-Bulgarija, ir-Repubblika Ċeka, il-Ġermanja, l-Estonja, il-Greċja, Spanja, Franza, il-Kroazja, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja u l-Isvezja għal Rego-
lament tal-Parlament Ewropew u tal-Kunsill li jemenda d-Deciżjoni 2005/681/GAI li tistabbilixxi l-
Kulleġġ Ewropew tal-Pulizija (CEPOL) 4

MT

Prezz:
EUR 3

⁽¹⁾ Test b'relevanza għaż-ŻEE

(Ikompli fil-paġna li jmiss)

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2013/C 361/03	Rata tal-kambju tal-euro	6
---------------	--------------------------------	---

V *Avviżi*

PROCĊEDURI AMMINISTRATTIVI

Il-Kummissjoni Ewropea

2013/C 361/04	Sejha għal proposti skont il-programm ta' hidma annwali għall-2013 għal għotjiet fil-qasam tan-Netwerk Trans-Ewropew tat-Trasport (TEN-T) għall-perjodu 2007-2013 (Id-Deciżjoni tal-Kummissjoni C(2013) 1029 kif emendata bid-Deciżjoni tal-Kummissjoni C(2013) 8744)	7
2013/C 361/05	Sejhiet għal proposti skont il-programm ta' hidma pluriennali għall-2013 għal għotjiet fil-qasam tan-Netwerk Trans-Ewropew tat-Trasport (TEN-T) għall-perjodu 2007-2013 (Id-Deciżjoni tal-Kummissjoni C(2013) 1675 kif emendata bid-Deciżjoni tal-Kummissjoni C(2013) 8755)	8
2013/C 361/06	Sejhiet għal proposti u attivitajiet relatati taht il-programmi ta' hidma 2014-2015 taht l-inizjattiva Orizzont 2020 – il-Programm Qafas għar-Riċerka u l-Innovazzjoni (2014-2020) u taht il-Programm ta' Riċerka u Tahriġ tal-Komunità Ewropea tal-Energija Atomika (2014-2018) li jikkomplementa l-Orizzont 2020	9

ATTI OHRAJN

Il-Kummissjoni Ewropea

2013/C 361/07	Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel	10
2013/C 361/08	Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropea u tal-Kunsill dwar l-iskemi tal-kwalità għall-prodotti agrikoli u l-oġġetti tal-ikel	13



II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Awtorizzazzjoni għal għajjnuna mill-Istat skont l-Artikoli 107 u 108 tat-TFUE**Fir-rigward ta' dawn il-każijiet il-Kummissjoni ma tqajjimx oġġezzjonijiet**

(Test b'relevanza għaż-ŻEE)

(2013/C 361/01)

Data tal-adozzjoni tad-Deciżjoni	6.11.2013
In-numru ta' referenza tal-għajjnuna	SA.32712 (11/N)
Stat Membru	Spanja
Reġjun	Il-Galicia
Titolu (u/jew isem tal-benefiċjarju)	Ayudas dirigidas a compensar los daños causados por el temporal ocurrido en Galicia los días 8 y 9 de noviembre de 2010, que hubiesen afectado a embarcaciones con puerto base en Galicia y a artes y aparejos calados o depositados en puertos de la Comunidad Autónoma.
Il-bażi legali	Orden de 13 de enero de 2011, por la que se regulan las bases para la concesión de ayudas dirigidas a compensar los daños causados por el temporal acaecido en Galicia los días 8 y 9 de noviembre de 2010, que afectasen a embarcaciones con puerto base en Galicia y a artes y aparejos calados o depositados en puertos de la Comunidad Autónoma.
It-tip tal-miżura	Skema ta' għajjnuna
L-ghan	Kumpens għall-hsara li ngarrbet minn impriži fis-settur tas-sajd fir-reġjun tal-Galicia wara t-tempesta "Becky" li habbtet mal-kosta tal-Galicia nhar it-8 u d-9 ta' Novembru 2010.
Il-forma tal-għajjnuna	Sussidju dirett
L-estimi	EUR 0,06 miljun
L-intensità	100 %
It-tul ta' żmien	—
Setturi ekonomiċi	A301 – Is-sajd
Isem u indirizz tal-awtorità responsabbli mill-għajjnuna	Consejera del Mar Calle San Caetano s/n, bloque 5, 2ª planta 15781 Santiago de Compostela (A Coruña) ESPAÑA
Aktar informazzjoni	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Data tal-adozzjoni tad-Deciżjoni	6.11.2013
In-numru ta' referenza tal-ghajjnuna	SA.33346 (13/NN)
Stat Membru	Il-Pajjiżi l-Baxxi
Reġjun	—
Titolu (u/jew isem tal-benefiċjarju)	Onderwijsprojecten kleinhandel
Il-baži legali	Bestemmingsheffingsverordening conform artikel 7 van het Instellingsbesluit Productschap Vis (Staatsblad 2003, nummer 253) gebaseerd op artikel 126, eerste lid, van de Wet op de bedrijfsorganisatie (wet van 27 januari 1950 gepubliceerd in Staatsblad K 22, laatste wijziging is met ingang van 1 januari 2011 in werking getreden welke is gepubliceerd in Staatsblad 2010, 840).
It-tip tal-miżura	Skema ta' ghajjnuna
L-ghan	L-ghan tal-miżura huwa li tghin fil-hlas tal-ispejjeż tal-programmi ta' informazzjoni u edukazzjoni favur is-settur tal-bejgħ tal-hut
Il-forma tal-ghajjnuna	Ghotja diretta
L-estimi	Id-dhul annwali ġġenerat mill-imposta jvarja u jiddependi mill-fatturi li ġejjin: — Ir-rata reali li tiġi applikata, li tista' tvarja bejn 0 u l-livell massimu (il-limitu stabbilit); — L-ghadd ta' punti tal-bejgħ u operaturi, li jista' jvarja; u — Il-baġit annwali għall-attivitajiet li jibbenefikaw is-settur tal-bejgħ tal-hut. Il-livell tad-dhul ibbaġittjat huwa stabbilit abbażi ta' valutazzjoni tal-attivitajiet li jkunu se jitwettqu fis-sena kkonċernata. L-oghla rata tal-imposta attwalment hija stabbilita għal EUR 49,92 fis-sena għal kull bejjiegh/punt tal-bejgħ.
L-intensità	Ir-rikavati tal-imposta jvarjaw minn sena għall-oħra u jiddependu fuq ir-rata applikata. Għaldaqstant, l-intensità tal-ghajjnuna tvarja kull sena; skont ir-rata applikata, tista' tvarja bejn iż-0 % u l-limitu massimu ta' 100 %.
It-tul ta' żmien	Sat-2 ta' Awwissu 2022
Setturi ekonomiċi	Is-sajd fl-ibhra
Isem u indirizz tal-awtorità responsabbli mill-ghajjnuna	Productschap Vis Postbus 72 2280 AB Rijkswijk NEDERLAND
Aktar informazzjoni	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Data tal-adozzjoni tad-Deċiżjoni	6.11.2013
In-numru ta' referenza tal-ghajjnuna	SA.33347 (13/NN)
Stat Membru	Il-Pajjiżi l-Baxxi
Reġjun	—
Titolu (u/jew isem tal-benefiċjarju)	Onderwijsprojecten aanvoersektor
Il-bażi legali	Bestemmingsheffingsverordening conform artikel 7 van het Instellingsbesluit Productschap Vis (Staatsblad 2003, nummer 253) gebaseerd op artikel 126, eerste lid, van de Wet op de bedrijfsorganisatie (wet van 27 januari 1950 gepubliceerd in Staatsblad K 22, laatste wijziging is met ingang van 1 januari 2011 in werking getreden welke is gepubliceerd in Staatsblad 2010, 840).
It-tip tal-miżura	Skema ta' ghajjnuna
L-ghan	L-ghan tal-miżura huwa li tinghata ghajjnuna għall-hlas tal-ispejjeż tal-programmi ta' edukazzjoni u informazzjoni favur is-settur tal-provvista tal-ħut
Il-forma tal-ghajjnuna	Ghotja diretta
L-estimi	Id-dhul annwali ġġenerat mill-imposta jvarja u jiddependi mill-fatturi li ġejjin: — Wiehed minn kull elf tal-valur tal-ħut li jipprovdi l-fornitur; — EUR 0,03 għal kull tunnellata ta' maskli li jipprovdi l-fornitur; u — Għall-fornituri tal-gambli, EUR 0,10 għal kull kilogramma ta' gambli bil-qoxra u EUR 0,30 għal kull kilogramma għall-gambli mqaxxa.
L-intensità	Ir-rata annwali massima tal-imposta applikabbli għall-fornitur individwali tista' tvarja skont l-ammont ta' ħut li jipprovdi
It-tul ta' żmien	Sas-26 ta' Settembru 2022
Setturi ekonomiċi	Is-sajd fl-ibħra
Isem u indirizz tal-awtorità responsabbli mill-ghajjnuna	Productschap Vis Postbus 72 2280 AB Rijkswijk NEDERLAND
Aktar informazzjoni	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

III

(Atti preparatorji)

L-INIZJATTIVI TAL-ISTATI MEMBRI

L-inizjattiva tal-Belġju, il-Bulgarija, ir-Repubblika Ċeka, il-Ġermanja, l-Estonja, il-Greċja, Spanja, Franza, il-Kroazja, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja u l-Isvezja għal Regolament tal-Parlament Ewropew u tal-Kunsill li jemenda d-Deċiżjoni 2005/681/ĠAI li tistabbilixxi l-Kulleġġ Ewropew tal-Pulizija (CEPOL)

(2013/C 361/02)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 87(2)(b) tiegħu,

Wara li kkunsidraw l-inizjattiva tal-Belġju, il-Bulgarija, ir-Repubblika Ċeka, il-Ġermanja, l-Estonja, il-Greċja, Spanja, Franza, il-Kroazja, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, il-Pajjiżi l-Baxxi, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja u l-Isvezja, ⁽¹⁾

Wara t-trasmissjoni tal-abbozz tal-att leġislattiv lill-parlamenti nazżjonali,

Filwaqt li jaġixxu skont il-proċedura leġislattiva ordinarja,

Billi:

- (1) Skont l-Artikolu 4 tad-Deċiżjoni tal-Kunsill 2005/681/ĠAI li tistabbilixxi l-Kulleġġ Ewropew tal-Pulizija (CEPOL), is-CEPOL għandu s-sede tiegħu fi Bramshill, ir-Renju Unit.
- (2) Permezz tal-ittri tat-12 ta' Diċembru 2012 u tat-8 ta' Frar 2013, ir-Renju Unit informa lis-CEPOL li ma jixtieqx jospita aktar is-sede fit-territorju tiegħu. Minbarra li jospita lis-CEPOL, Bramshill jospita wkoll is-sit nazżjonali tat-taħriġ tal-pulizija tan-National Policing Improvement Agency (Aġenzija Nazżjonali għat-Titjib fil-Korp tal-Pulizija) li r-Renju Unit iddeċieda li jissostitwixxi b'College of Policing (Kulleġġ tal-Korp tal-Pulizija) ġdid li għandu jkollu s-sede xi mkien iehor. Għaldaqstant, ir-Renju Unit iddeċieda li jaġhlaq is-sit nazżjonali tat-taħriġ tal-

pulizija u jbigħ is-sit billi jindika li l-ispejjeż relatati kienu għolja u li ma kien hareġ l-ebda mudell kummerċjali alternattiv biex imexxi s-sit.

- (3) Minhabba din is-sitwazzjoni, fit-8 ta' Ottubru 2013, ir-rappreżentanti tal-Gvernijiet tal-Istati Membri qablu bi ftehim komuni dwar l-arrangamenti biex jiġi ospitat is-CEPOL li skonhom is-CEPOL ser jiġi ospitat f'Budapest hekk kif jimxi minn Bramshill. Dan il-ftehim għandu jiġi inkorporat fid-Deċiżjoni tal-Kunsill 2005/681/ĠAI.
 - (4) F'konformità mal-Artikoli 1 u 2 tal-Protokoll (Nru 21) dwar il-pożizzjoni tar-Renju Unit u tal-Irlanda, fir-rigward tal-Ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u minghajr preġudizzju għall-Artikolu 4 ta' dak il-Protokoll, dawn l-Istati Membri mhumiex qed jippartecipaw fl-adozzjoni ta' dan ir-Regolament u mhumiex marbutin bih jew soġġetti għall-applikazzjoni tiegħu.
- JEW
- (5) Skont l-Artikolu 3 tal-Protokoll (Nru 21) dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, dawk l-Istati Membri nnotifikaw ix-xewqa tagħhom li jippartecipaw fl-adozzjoni u l-applikazzjoni ta' dan ir-Regolament.
 - (6) Skont l-Artikoli 1 u 2 tal-Protokoll (Nru 22) dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhix qiegħda tipparticipa fl-adozzjoni ta' dan ir-Regolament u mhijiex marbuta minnu jew soġġetta għall-applikazzjoni tiegħu.

⁽¹⁾ ĠU C ...

ADOTTAW DAN IR-REGOLAMENT:

*Artikolu 2**Artikolu 1*

Dan ir-Regolament għandu jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Id-Deciżjoni tal-Kunsill 2005/681/ĠAI hija b'dan emendata kif ġej:

L-Artikolu 4 Sede għandu jaqra kif ġej:

"Is-sede tas-CEPOL għandha tkun f'Budapest, l-Ungerija."

Huwa għandu japplika minn (...) 2014.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi ..., ...

*Għall-Parlament Ewropew**Il-President*

...

*Għall-Kunsill**Il-President*

...

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**L-10 ta' Diċembru 2013**

(2013/C 361/03)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,3750	AUD	Dollaru Awstraljan	1,5039
JPY	Yen Ġappuniż	141,35	CAD	Dollaru Kanadiż	1,4604
DKK	Krona Daniża	7,4604	HKD	Dollaru ta' Hong Kong	10,6605
GBP	Lira Sterlina	0,83645	NZD	Dollaru tan-New Zealand	1,6529
SEK	Krona Żvediza	8,9897	SGD	Dollaru tas-Singapor	1,7181
CHF	Frank Żvizzeru	1,2214	KRW	Won tal-Korea t'Isfel	1 444,26
ISK	Krona İzlandiża		ZAR	Rand ta' l-Afrika t'Isfel	14,1808
NOK	Krona Norveġiża	8,4015	CNY	Yuan ren-min-bi Ċiniż	8,3486
BGN	Lev Bulgaru	1,9558	HRK	Kuna Kroata	7,6425
CZK	Krona Ċeka	27,453	IDR	Rupiah Indoneżjan	16 371,02
HUF	Forint Ungeriz	300,79	MYR	Ringgit Malajżjan	4,4094
LTL	Litas Litwan	3,4528	PHP	Peso Filippin	60,837
LVL	Lats Latvjan	0,7031	RUB	Rouble Russu	44,9962
PLN	Zloty Pollakk	4,1825	THB	Baht Tajlandiż	44,099
RON	Leu Rumun	4,4525	BRL	Real Braziljan	3,1759
TRY	Lira Turka	2,7902	MXN	Peso Messikan	17,6749
			INR	Rupi Indjan	83,9149

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCEDURE AMMINISTRATTIVI

IL-KUMMISSJONI EWROPEA

**Sejha ghal proposti skont il-programm ta' hidma annwali għall-2013 għal għotjiet fil-qasam tan-
Network Trans-Ewropew tat-Trasport (TEN-T) għall-perjodu 2007-2013**

**(Id-Deciżjoni tal-Kummissjoni C(2013) 1029 kif emendata bid-Deciżjoni tal-Kummissjoni C(2013)
8744)**

(2013/C 361/04)

Id-Direttorat Ġenerali għall-Mobilità u t-Trasport tal-Kummissjoni Ewropea b'dan qed iniedi sejha għal proposti sabiex jinghataw għajnuniet finanzjarji għal proġetti skont il-prijoritajiet u l-ghanijiet iddefiniti fil-programm ta' hidma annwali emendat għal għotjiet fil-qasam tan-Network Trans-Ewropew tat-Trasport għall-2013.

L-ammont massimu disponibbli skont din is-sejha għal proposti huwa ta' EUR 70 miljun.

Il-proposti jridu jitressqu **sas-17 ta' Marzu 2014**.

It-test shih tas-sejha għal proposti huwa disponibbli fuq:

http://tentea.ec.europa.eu/en/apply_for_funding/follow_the_funding_process/calls_for_proposals_2013.htm

**Sejhiet għal proposti skont il-programm ta' hidma pluriennali għall-2013 għal ghotjiet fil-qasam tan-
Netwerk Trans-Ewropew tat-Trasport (TEN-T) għall-perjodu 2007-2013**

**(Id-Deciżjoni tal-Kummissjoni C(2013) 1675 kif emendata bid-Deciżjoni tal-Kummissjoni C(2013)
8755)**

(2013/C 361/05)

Id-Direttorat Ġenerali għall-Mobilità u t-Trasport tal-Kummissjoni Ewropea b'dan qed iniedi hames sejhiet għal proposti, skont il-programm ta' hidma pluriennali għan-Netwerk Trans-Ewropew tat-Trasport (TEN-T) għall-perjodu 2007-2013, sabiex jinghataw għajnuniet finanzjarji għall-oqsma li ġejjin:

- Azzjonijiet dwar Proġetti Prijoritarji (PPs) – l-ammont indikattiv disponibbli għall-proposti magħzula huwa ta' EUR 50 miljun.
- Awtostradi tal-Baħar (MoS) – l-ammont indikattiv disponibbli għall-proposti magħzula huwa ta' EUR 80 miljun.
- Sistemi Ewropej tal-Ġestjoni tat-Traffiku Ferrovjarju (ERTMS) – l-ammont indikattiv disponibbli għall-proposti magħzula huwa ta' EUR 70 miljun.
- Ġestjoni tat-Traffiku tal-Ajru (ATM) – l-ammont indikattiv disponibbli għall-proposti magħzula huwa ta' EUR 30 miljun.
- Sistemi ta' Trasport Intelligenti (ITS) – l-ammont indikattiv disponibbli għall-proposti magħzula huwa ta' EUR 50 miljun.

Il-proposti jridu jitressqu **sas-17 ta' Marzu 2014**.

It-testi shah tas-sejhiet għal proposti huma disponibbli fuq:

http://tentea.ec.europa.eu/en/apply_for_funding/follow_the_funding_process/calls_for_proposals_2013.htm

Sejhiet għal proposti u attivitajiet relatati taht il-programmi ta' hidma 2014-2015 taht l-inizjattiva Orizzont 2020 – il-Programm Qafas għar-Riċerka u l-Innovazzjoni (2014-2020) u taht il-Programm ta' Riċerka u Tahriġ tal-Komunità Ewropea tal-Enerġija Atomika (2014-2018) li jikkomplementa l-Orizzont 2020

(2013/C 361/06)

B'dan qed jinghata avviż tat-tnedija ta' sejha għal proposti u attivitajiet marbuta taht il-programmi ta' hidma 2014-2015 taht l-inizjattiva Orizzont 2020 – il-Programm Qafas għar-Riċerka u l-Innovazzjoni (2014-2020) u taht il-Programm ta' Riċerka u Tahriġ tal-Komunità Ewropea tal-Enerġija Atomika (2014-2018) li jikkomplementa l-Orizzont 2020.

Il-Kummissjoni adottat permezz tad-Deciżjonijiet C(2013) 8563 tal-10 ta' Diċembru 2013, C (2013) 8631 tal-10 ta' Diċembru 2013 u C (2013) 8632 tal-10 ta' Diċembru 2013 tliet programmi ta' hidma li jinkludu sejhiet għal proposti u attivitajiet marbuta.

Dawn huma soġġetti għall-adozzjoni tad-Deciżjoni tal-Kunsill li tistabbilixxi l-Programm Speċifiku li jimplementa l-Orizzont 2020 – il-Programm Qafas għar-Riċerka u l-Innovazzjoni (2014-2020), ir-Regolament li jistabbilixxi r-regoli għall-partecipazzjoni u t-tixrid u r-Regolament tal-Kunsill dwar il-Programm ta' Riċerka u Tahriġ tal-Komunità Ewropea tal-Enerġija Atomika (2014-2018) li jikkomplementa l-Orizzont 2020 mill-awtorità legiżlattiva minghajr modifiki sinifikanti. Huma wkoll soġġetti għal opinjoni pożittiva jew nuqqas ta' oġġezzjoni mill-kumitati stabbiliti bid-Deciżjoni tal-Kunsill li tistabbilixxi l-Programm Speċifiku li jimplementa l-Orizzont 2020 u bir-Regolament tal-Kunsill li jistabbilixxi l-Programm ta' Riċerka u Tahriġ tal-Komunità Ewropea tal-Enerġija Atomika kif ukoll id-disponibilità tal-appropriazzjonijiet previsti fl-abbozz tal-baġit għall-2014 wara l-adozzjoni tal-baġit għall-2014 mill-awtorità baġitarja jew jekk il-baġit ma jiġix adottat kif previst fis-sistema ta' wiehed minn kull tna-x-il parti provvizorja. Barra minn hekk, il-programm ta' hidma fir-rigward tal-ghan speċifiku "It-tishih tar-riċerka fil-fruntiera tal-gharfien, permezz tal-attivitajiet tal-Kunsill Ewropew għar-Riċerka" se jkun soġġett għal opinjoni formali tal-Kunsill Xjentifiku ġdid li se jkun is-suċċessur tal-Kunsill Xjentifiku stabbilit bid-Deciżjoni 2007/134/KE. Il-Kummissjoni tirriżerva d-dritt li tikkancella jew tagħmel rettifika għas-sejha.

Il-konferma li dawn id-dispożizzjonijiet tlestew se tithabbar fuq il-websajt tal-Portal tal-Partecipanti tal-Kummissjoni Ewropea (<http://ec.europa.eu/research/participants/portal>).

Dawn il-programmi ta' hidma, inkluz id-data tal-gheluq u l-baġit għall-attivitajiet, huma disponibbli permezz tal-Portal tal-Partecipanti msemmija hawn fuq flimkien ma' informazzjoni dwar il-modalitajiet tas-sejhiet u attivitajiet relatati, u l-gwida għall-applikanti dwar kif għandhom iressqu l-proposti. Din l-informazzjoni kollha se tiġi aġġornata kif meħtieġ fuq l-istess Portal tal-Partecipanti.

Il-proposti jistgħu jiġu sottomessi f'dan l-istadju biss fir-rigward ta' suġġetti mmarkati "2014" fis-sejhiet għal proposti li jidhru fuq il-Portal tal-Partecipanti. L-informazzjoni dwar meta l-proposti jistgħu jressqu fir-rigward ta' suġġetti immarkati "2015" se tkun provduta fi stadju ulterjuri.

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel

(2013/C 361/07)

Din il-pubblikazzjoni tikkonferixxi d-dritt għal oppożizzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

IR-REGOLAMENT TAL-KUNSILL (KE) Nru 510/2006

dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel ⁽²⁾

“TØRRFISK FRA LOFOTEN”

Nru tal-KE: NO-PGI-0005-01054-09.11.2012

IĠP (X) DPO ()

1. Isem

“Tørrfisk fra Lofoten”

2. Stat Membru jew Pajjiż Terz

In-Norveġja

3. Deskrizzjoni tal-prodott agrikolu jew tal-oġġett tal-ikel

3.1. Tip ta' prodott

Klassi.1.7: Hut frisk, molluski u krustacji u l-prodotti dderivati minnhom

3.2. Deskrizzjoni tal-prodott li għalih japplika l-isem f(1)

Tørrfisk fra Lofoten huwa bakkaljau tal-Atlantiku (*Gadus morhua*) imnixxef b'mod naturali minn Lofoten. Id-denominazzjoni tinkludi hut imnixxef li jissodisfa r-rekwiziti għall-klassifikazzjoni tal-istandard Industrijali Norveġiż għall-klassifikazzjoni ta' hut imnixxef, NBS 30-01.

Tørrfisk fra Lofoten għandu jkollu kontenut ta' ilma ta' bejn 16 % u 27 %, kontenut ta' proteini ta' bejn 68 % u 78 %, u kontenut ta' xaħam ta' madwar 1 %. Tørrfisk fra Lofoten għandu toghma u aroma ikkonċentrata ta' hut, gilda b'lewn deħbi u daqs ta' bejn 40 cm u 90 cm.

3.3. Materja prima (għal prodotti pprocessati biss)

Tørrfisk fra Lofoten għandu jiġi manifatturat minn bakkaljau tal-Atlantiku maqbud miż-zoni ta' Lofoten u Vesterålen minn Jannar sa April. F'dak iż-żmien, bakkaljau matur tal-ilmijiet polari keshin tal-Baħar ta' Barents ipassi lejn il-baħar hdejn Lofoten u Vesterålen biex joqroq. Iż-żona tas-sajd hija dik

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 12. Sostitwit bir-Regolament (UE) Nru 1151/2012.

ta' bejn \emptyset 010°00' sa \emptyset 016°08' u N 67°00' sa N 69°30' fiż-żoni ICES li ġejjin; żona 05: 02, 07, 08, 09, 12, 13, 14, 15, 16, 17, 18, 19, 20, 21, 22, 23, 24 u oħrajn tal-25, żona 04: 03, 04, 10, 46, 47, 48. Hut li jinqabad f'din iż-żona għandu struttura differenti minn dik tal-hut tal-baħar fond, b'mod partikolari laħam b'tessuti muskulari riżultat ta' migrazzjoni twila, li jagħtih karatteristika essenzjali biex ikun jiflah għall-proċess tat-tnixxif. Għas-sajjeda li jistadu mal-kosta d-distanza għas-sajd hija qasira, u b'hekk il-hut jista' jinqabad u jitwassal fejn meħtieġ fl-istess ġurnata. Dan huwa importanti għall-kwalità tal-hut.

3.4. *Għalf (għal prodotti li joriġinaw mill-animalli biss)*

—

3.5. *Stadij speċifiċi tal-produzzjoni li għandhom isiru fiż-żona ġeografika identifikata*

Tørrfisk fra Lofoten għandu jitnixxef b'mod naturali u jintgħażel f'Lofoten.

3.6. *Regoli speċifiċi dwar it-tqattigh, it-tahkik, l-ippakkjar, eċċ.*

—

3.7. *Regoli speċifiċi dwar it-tikkettar*

—

4. **Deskrizzjoni qasira taż-żona ġeografika**

Hut għall-produzzjoni ta' Tørrfisk fra Lofoten għandu jinqabad viċin ta' Lofoten u Vesterålen bejn \emptyset 010°00' sa \emptyset 016°08' u N 67°00' sa N 69°30' fiż-żoni ICES li ġejjin; żona 05: 02, 07, 08, 09, 12, 13, 14, 15, 16, 17, 18, 19, 20, 21, 22, 23, 24 u oħrajn tal-25, żona 04: 03, 04, 10, 46, 47, 48., għandu jitwassal f'faċilità għall-hatt f'Lofoten, u jitnixxef b'mod naturali u jintgħażel f'Lofoten. Lofoten tinkludi magħha l-municipalitajiet ta' Flakstad, Moskenes, Røst, Vestvågøy, Værøy u Vågan.

5. **Rabta maż-żona ġeografika**

5.1. *L-ispeċifiċità taż-żona ġeografika*

Il-baħar ta' madwar Lofoten u Vesterålen huwa fost iż-żoni tas-sajd l-aktar rikki fid-dinja, u s-sajd ta' Lofoten huwa l-aktar tip ta' sajd staġjonali importanti għall-bakkaljaw fin-Norveġja.

Il-merluzz tal-Atlantiku jqatta' l-biċċa l-kbira ta' hajtu fil-Baħar ta' Barents, iżda fil-perjodu ta' bejn Jannar u April ipassi lejn il-baħar viċin Lofoten u Vesterålen biex ibid. Minhabba t-temperatura u l-aċċess għall-ikel fil-baħar f'dak il-perjodu tas-sena, il-kondizzjonijiet għat-tfaqis f'din iż-żona huma ferm favorevoli.

Il-baħar madwar Lofoten u Vesterålen minn dejjem kien l-aktar sit importanti għar-riproduzzjoni għall-merluzz tal-Atlantiku. Hawnhekk il-blata kontinentali hija dejqa, u mhux hafna 'l bogħod mill-kosta jgħaddi fluss ta' ilma mogħni b'hafna nutrijenti. Dan johloq l-aqwa kundizzjonijiet possibbli għat-tkabbir u l-ghixien.

L-influss enormi ta' merluzz tal-Atlantiku lejn iż-żona ġeografika jsehh eżatt fil-perjodu meta l-kundizzjonijiet klimatiċi huma speċjalment adattati għat-tnixxif naturali.

Il-pożizzjoni ta' din iż-żona, li tgawdi mill-influenzi tal-Kurrent tal-Golf, toffri kundizzjonijiet partikolarment favorevoli għat-tnixxif naturali tal-hut u hija essenzjali għall-kwalità finali tat-Tørrfisk fra Lofoten. Minhabba l-Kurrent tal-Golf, ix-Xitwa minn Jannar sa April f'Lofoten hija wahda moderata b'temperatura medja ta' bejn $-0,8$ u $+2,2$ °C, u r-Rebbiegħa hija wahda niexfa, bi precipitazzjoni ta' xita ta' bejn 132 u 108 mm. Dawn il-kundizzjonijiet klimatiċi huma prekundizzjoni biex il-hut jinxef kif suppost minflok jiffriża jew jiddekomponi.

L-għarfien dwar il-klassifikazzjoni huwa essenzjali għall-kwalità tal-prodott finali. Il-klassifikazzjoni teħtieġ għarfien fid-dettall, u ssir mill-hekk imsejja "discorders". Storikament, dik tal-valutazzjoni tal-kwalità hija hila u kapacità li nrtet minn generazzjoni għall-oħra f'familji u/jew kumpaniji. Fl-imghoddi, il-persuni li kienu jikklassifikaw il-prodott finali kienu jigu mharrġa mill-kumpanija li kienu assoċjati magħha, iżda dan l-aħhar ġie stabbilit taħriġ fit-teorija għall-industrija għal persuni li jokkupaw dan ir-rwol. It-taħriġ fit-teorija jingħata flimkien ma' taħriġ Prattiku f'kumpanija tal-manifattura tal-hut imnixxef.

L-gharfien speċjalizzat fil-manifattura u fir-rigward tal-htigijiet tas-suq ukoll ġew mgħoddija minn generazzjoni għall-ohra skont it-tradizzjoni f'Lofoten.

Dan l-gharfien huwa essenzjali sabiex jinkiseb Tørrfisk fra Lofoten ta' kwalità tajba.

5.2. L-ispeċifità tal-prodott

Tørrfisk fra Lofoten huwa magħmul minn bakkaljaw tal-Atlantiku (*Gadus morhua*) matur imnixxef b'mod naturali, li jiġi mnaddaf u li titneħħilu rasu. It-tnixxif b'mod naturali jippreżerva l-hut u jistaġ-
junah, prinċipalment bhala riżultat tat-tnaqqis konsiderevoli tal-kontenut tal-ilma. Dan jagħtih durabi-
lità u kontenut nutrittiv għoli, pereżempju kontenut għoli ta' proteini ta' bejn 68 % u 78 % meta
mqabbel mat-18 % li fih il-laħam tal-bakkaljaw frisk. Il-hut ikun lest mit-tnixxif meta johroġ "il-hoss
tal-huta" mixtieq meta wiehed itektku. Il-hoss għandu jkun dak ta' 'klikk', u għandu jkun solidu u
qawwi. Sabiex ikun jista' jivvaluta l-"hoss tal-huta" korrett, wiehed irid ikollu għarfien tajeb u esper-
jenza twila.

5.3. Rabta kawżali bejn iż-żona ġeografika u l-kwalità jew il-karatteristiċi tal-prodott (għad-DPO) jew karatteristika speċifika, ir-reputazzjoni jew karatteristiċi ohra tal-prodott (għall-IĠP)

Ir-rabta hija bbażata fuq il-karatteristiċi tal-prodott li jirriżultaw mill-orijini ġeografika tiegħu.

Tradizzjoni:

It-tnixxif tal-hut b'mod naturali ilu jsir f'Lofoten sa mill-bidu tas-seklu tnax, u huwa parti importanti mill-wirt Norveġiż. L-gharfien dwar it-tnixxif u l-klassifikazzjoni intiret minn generazzjoni għall-ohra f'Lofoten. Il-hut imnixxef kien u għadu prodott ta' esportazzjoni Norveġiż importanti.

Karatteristiċi li jirriżultaw mill-orijini ġeografika:

Il-migrazzjoni twila tal-hut mill-ilmijiet ta' temperatura kiesha tal-Baħar ta' Barents lejn Lofoten u Vesterålen twassal biex il-hut ikun irqiq u jkollu laħam sod b'tessuti muskulari. Materja prima ta' kwalità bħal din hija essenzjali fir-rigward tat-tolleranza għall-proċess ta' tnixxif.

It-temperatura, ix-xita, ir-riħ, ix-xemx u l-borra huma kollha fatturi essenzjali għall-proċess tat-tnixxif, u jagħmlu minn din iż-żona ġeografika waħda partikolarment tajba għat-tnixxif tal-hut. It-temperatura taż-żona ġeografika tiżgura li l-hut jinxf, u li ma jiffriżax jew jiddekomponi. Livelli xierqa ta' xita, flimkien ma' rjieħ kostali, jirriżultaw f'kundizzjonijiet tajba għat-tnixxif naturali. Barra minn hekk, ir-rifless tax-xemx fuq il-borra li jkun hemm mal-art jagħti lewn dehbi lill-hut. Il-proċess tat-tnixxif jagħti l-konsistenza speċjali u t-toġhma u l-aroma kkonċentrati lill-hut imnixxef.

Flimkien mal-materja prima ta' kwalità għolja li tintuza, il-klima hija essenzjali għall-kwalità finali tat-Tørrfisk fra Lofoten. Lofoten huwa l-uniku post fid-dinja fejn wiehed isib din it-tip ta' klima u fejn fl-istess hin hemm ukoll aċċess għal bakkaljaw matur ta' kwalità għolja.

Referenza għall-pubblikazzjoni tal-ispeċifikazzjoni

(L-Artikolu 5(7) tar-Regolament (KE) Nru 510/2006 ⁽³⁾)

<http://www.lovdata.no/for/sf/ld/xd-20071211-1814.html>

⁽³⁾ Ara n-nota fqiegħ il-paġna Nru 2.

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropea u tal-Kunsill dwar l-iskemi tal-kwalità għall-prodotti agrikoli u l-oġġetti tal-ikel

(2013/C 361/08)

Din il-pubblikazzjoni tikkonferixxi d-dritt ta' oġġezzjoni għall-applikazzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

REGOLAMENT TAL-KUNSILL (KE) Nru 510/2006**dwar il-protezzjoni tal-indikazzjonijiet ġeografiċi u d-denominazzjonijiet tal-orġini għall-prodotti agrikoli u l-oġġetti tal-ikel ⁽²⁾****“PREKMURSKA ŠUNKA”****Nru tal-KE: SI-PGI-0005-01025-10.08.2012****IĠP (X) DPO ()****1. Isem**

“Prekmurska šunka”

2. Stat Membru jew pajjiż terz

Is-Slovenja

3. Deskrizzjoni tal-prodott agrikolu jew oġġett tal-ikel**3.1. Tip ta' prodott**

Klassi 1.2. Prodotti tal-laħam (imsajra, immellha, affumikati, eċċ.)

3.2. Deskrizzjoni tal-prodott li għalih japplika l-isem f(1)

Il-“Prekmurska šunka” huwa prodott tal-laħam affumikat u mnixxef miksub minn sieq ta' wara friska tal-majjal. Huwa għandu (qatgħa) forma ta' lanġasa li tintgħaraf, b'gilda ta' kulur uniformi aħmar li jagħti fil-kannella. It-togħma u r-riħa karatteristiċi tiegħu, il-kulur aħmar rubin tal-laħam tal-muskolu mmaturat u affumikat u l-kulur uniformi abjad kremuż tax-xaħam ta' taħt il-gilda jiżviluppaw matul perjodu ta' maturazzjoni ta' mill-inqas sitt xhur. Il-laħam tal-muskolu huwa kemxejn imraħħam u integrat sew fix-xaħam, u l-ħxuna tiegħu hija mill-anqas 10 mm taħt il-ġog tal-ġenb. Affumikazzjoni pjaċevoli hija karatteristika li tinħass sew tar-riħa u t-togħma, għalkemm fl-ebda każ il-komponenti tad-duħħan ma jostru l-aroma tal-laħam immaturat. Minħabba fil-perjodu twil mhux hażin ta' maturazzjoni, il-perżut għandu sensazzjoni delikata, lixxa u pjaċevolment sukkulenti.

Il-kontenut tal-melħ tal-prodott lest m'għandux jeċċedi 9 %, il-grad tat-tnixxif (telf ta' piż matul il-maturazzjoni) m'għandux jeċċedi 45 %, u l-piż ma jistax ikun inqas minn 2,75 kg.

3.3. Materja prima (għal prodotti pproċessati biss)

Sieq ta' wara friska tal-majjal, maqtugħa f'biċċa shiħa minn 3 sa 4 cm taħt il-ġog tal-ġenb (*caput ossis femoris*), mingħajr is-sieq, l-għadam tal-ġog tal-hokk, il-pelvi, l-għadma tal-koxxa u l-qasba tas-sieq, bil-punt karatteristiku tal-hokk. Qatgħa trasversali tipika hija maġhmula mill-muskoli u l-gruppi ta' muskoli li ġejjin, flimkien mal-gilda u x-xaħam ta' taħt il-gilda: il-kustilja tal-flett (*m. biceps femoris* u *semitendinosus*), l-gholja tal-koxxa (*m. semimembranosus*), l-ghaksa (*m. quadriceps femoris*) u parti mill-warrani (*m. gluteus medius* and *gluteus superficialis*). Il-piż tas-sieq ta' wara shiħa tal-majjal wara li tiġi fformata fil-qatgħa definita u qabel ma tiġi mmellha ma tistax tkun anqas minn 5 kg.

3.4. Għalf (għal prodotti li joriġinaw mill-annimali biss)

—

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 12. Sostitwit bir-Regolament (UE) Nru 1151/2012.

3.5. Passi speċifiċi fil-produzzjoni li jridu jitwettqu fiż-żona ġeografika ddefinita

L-istadji kollha tal-produzzjoni tal-“Prekmurska šunka”, mill-iffurmar, ghat-tmellih, it-tlahlih u t-tnixxif, l-affumikazzjoni, il-maturazzjoni u l-kejl tal-grad tat-tnixxif (telf ta' piż) u t-tixhim (gradwali) sal-ispezzjoni tal-kwalità tal-prieżet shah immaturati għandhom isiru fiż-żona ġeografika ddefinita.

Iffurmar – kull sieq ta' wara tal-majjal li se tintuża biex jiġi prodott il-“Prekmurska šunka” għandha tiġi ffurmata fil-qatgha adattata.

It-tmellih – saqajn iffurmata u mkessha jew jiġu mmella fin-niexef jew inkella mhux fin-niexef, jew b'metodu li jikkombina t-tnejn.

Tlahlih u ttnixxif – wara li jiġi mmella, is-saqajn jiġu mlaħħa filma ġieri kiesah. Il-wiċċ imbagħad jitqattar (jiġi mnixxef), u s-saqajn jiġu mdendla fi spazju b'ventilazzjoni tajba.

Affumikazzjoni – wara li l-wiċċ tas-saqajn immella jkun nixef, dawn jiġu affumikati fi kmamar tad-duhhan li jużaw injam iebes u ċana. Ladarba l-affumikazzjoni titlesta, is-saqajn jiġu ttimbrati b'lowgow li jinkludi l-kliem “Prekmurska šunka”.

Maturazzjoni – il-prieżet jiġu mmaturati fi kmamar tal-maturazzjoni li jew ikollhom arja kundizzjonata naturali jew kumbinazzjoni ta' arja kundizzjonata naturali u artifiċjali. Il-proċess ta' maturazzjoni jdum għaddej għal mill-inqas sitt xhur.

Il-kejl tal-grad tat-tnixxif (telf ta' piż) – il-grad tat-tnixxif (telf ta' piż matul il-maturazzjoni) m'għandux ikun aktar minn 45 %.

It-tixhim (gradwali) – il-parti tal-prieżet li mhijiex koperta bil-gilda u x-xaham tiġi mxahhha fi stadji, l-ewwel meta l-prieżet ikunu tilfu madwar 25 % tal-piż tagħhom matul il-maturazzjoni u fl-aħħar nett meta jkunu laħqu grad ta' ttnixxif ta' 45 % . Huwa jiġi ggriżjat b'tahlita ta' xaham, dqiq u hwawar.

Spezzjoni tal-kwalità ta' prieżet shah immaturati – wara li jkunu ilhom jimaturaw għal sitt xhur, il-prieżet jgħaddu minn analiżi sensorja biex jiġi stabbilit jekk għandhomx l-apparenza jew ir-riha esterna adattata. Prieżet li ma jkunux issodisfaw il-kriterji preskritti kollha għall-indikazzjoni ġeografika protetta jiġu rreġistrati; it-timbru tagħhom jitneħħa u jiġi eskluż.

3.6. Regoli speċifiċi dwar it-tqattigh, il-ħakk, l-ippakkjar, eċċ.

—

3.7. Regoli speċifiċi dwar l-ittikkettar

Il-forom li fihom jiġi kkummerċjalizzat il-“Prekmurska šunka” huma ttikkettati b'logo li jinkludi l-inskrizzjoni “Prekmurska šunka”, il-kliem “zaščitena geografska oznaċba” (indikazzjoni ġeografika protetta) u s-simbolu korrispondenti tal-UE.

4. Definizzjoni konċiża taż-żona ġeografika

Il-“Prekmurska šunka” huwa prodott fiż-żona ġeografika ta' Prekmurje, fil-Grigal tas-Slovenja. Iż-żona tal-produzzjoni hija mdawra bix-Xmara Mura u l-fruntieri nazzjonali tas-Slovenja mal-Awstrija, l-Ungerija u l-Kroazja.

5. Rabta maż-żona ġeografika

5.1. Speċifiċità taż-żona ġeografika

Il-“Prekmurska šunka” huwa prodott fi Prekmurje, li tinsab fil-Baċir Pannonjan. Din il-parti tas-Slovenja għandha klima kontinentali, bi xtiewi kiesha u bi nżul tax-xita, u sjuf shan u niexfa. Iż-żona tircievi livell għoli ta' xemx u, f'termini ta' nżul ix-xita annwali medja, hija l-aktar parti niexfa tas-Slovenja. L-umdità fl-arja hija ddeterminata mill-irjeh li fi Prekmurje huma influwenzati mill-pożizzjoni taż-żona fuq pjanura kontinentali, fejn ir-riljev baxx ma jipprovdni l-ebda barriera għall-fluss generali tal-arja, kif inhuwa l-każ f'partijiet oħra tas-Slovenja. Minhabba li tinsab fuq pjanura, l-inverzjonijiet huma rqaq u jixterdu aktar malajr, għalhekk il-ventilazzjoni tal-atmosfera tinżel sal-livell tal-art aktar malajr u jkun hemm inqas ċpar. Fix-xitwa, in-nuqqas ta' inverzjonijiet ta' temperatura jfisser li l-arja hija aktar niexfa f'żoni bl-għoljiet aktar milli fuq il-pjanura. Karatteristika speċjali ta' Prekmurje hija l-Grigalata, li tidda tonfoħ filwaqt li front jgħaddi minn fuqha, u r-riħ mil-Lbiċ li jiġi qabilha.

L-avanzi maghmula f'termini tal-firxa, reputazzjoni u żvilupp kurrenti fil-produzzjoni tal-perżut fi Prekmurje jistgħu jiġu attribwiti għat-tekniki tradizzjonali u individwali użati mill-bdiewa. It-tnixxif tal-biċċiet tal-laħam probabbilment jiddataw lura għaž-żmien meta Prekmurje bdiet tiġi abitata minn nies. Fl-aħħar seklu, il-bdiewa għamlu użu shih mill-karatteristiċi arkitettonali tal-irziezet, li nbnew minn materjal maghmul mit-tajn jew tafal u kienu jkunu koperti b'saqaf tat-tiben, għall-iskopijiet ta' affumikazzjoni u maturazzjoni tal-laħam. F'dan il-bini, id-duħħan mill-forn tal-hobż kien jitla' b'mod naturali u jakkumula taħt is-saqaf tat-tiben, fejn il-"Prekmurska šunka" kien jiġi affumikat u mnixxef b'mod ibbilanċjat. Il-passaġġ tad-duħħan lejn il-laħam kien twil biżżejjed biex id-duħħan jilhaq jibred, u għalhekk din kienet tip ta' affumikazzjoni kiesha. Fit-tieni nofs tas-seklu li għadda, l-affumikazzjoni tal-laħam xaqilbet lejn affumikaturi fuq l-irziezet improvzzati, jiġifieri strutturi tal-ġebel iżolati f'għonna jew btiehi li hafna drabi kellhom erba' naħat jew erba' bibien halli tkun tista' tghaddi ziffa bejn ix-xquq, u dan kien iżomm it-temperatura tad-duħħan milli tiżdied u l-laħam milli jissajjar. Il-prieżet kienu jiġu mmaturati għal diversi xhur, skont id-daqs tagħhom u l-kundizzjonijiet tat-temp matul l-istadji kollha tal-produzzjoni. Il-metodu ta' produzzjoni attwali tal-"Prekmurska šunka" f'facilitajiet mghammra b'mod teknoloġiku rnexxielu jzomm il-kwalità organolettika, u jista' jiġi mqabbel bis-shih ma' tekniki tradizzjonali tal-biedja. Din il-kumparabbiltà hija possibbli prinċipalment minhabba li huma l-metodi tal-hidma li ġew immodernizzati aktar milli t-tekniki li nbidlu, minhabba li kieku dan kien jirriżulta fi proċessi bijokimiċi differenti matul il-maturazzjoni tal-laħam. Il-"Prekmurska šunka" minn dejjem kien aspekk tal-mejda għal kull avveniment importanti u meta jaslu l-mistednin. Kien apprezzat b'mod speċjali bhala ikel matul operazzjonijiet maġġuri tal-biedja, meta kien hemm bżonn li jiġi servit aktar ikel lill-bdiewa u lill-haddiema. Illum il-ġurnata jiġi kkunsmat f'okkażjonijiet speċjali tal-familja jew festivi, u huwa karatteristika essenzjali ta' ċerimonji formali.

5.2. *Speċifiċità tal-prodott*

Il-"Prekmurska šunka" għandu forma ta' lanġasa unika (qatgħa). Huwa kkaratterizzat bil-wiċċ tal-ġilda tiegħu li huwa uniformement hamrani fil-kannella u għandu aroma affumikata pjaċevoli li tinhass sew, għalkemm fl-ebda każ il-komponenti tad-duħħan ma jostro l-aroma tal-laħam immaturat. Karatteristiċi tal-"Prekmurska šunka" huma l-kulur aħmar li jolqot l-għajn tal-laħam immaturat, l-imluha pjuttost aktar qawwija tiegħu, u s-sensazzjoni x'aktarx soda tiegħu.

Il-mod ta' kif jiġi servit il-"Prekmurska šunka" ukoll jiddistingwih minn lahmijiet imnixxa oħra. Skont użanza antika, il-perżut jista' jinqata' f'biċċiet li huma hoxnin ċentimetru. Flimkien mal-hobż u l-biċċiet tal-perżut, kulhadd jirċievi sikkina li biha jaqta' l-biċċa tiegħu fi strixxi rraq fuq bord tal-injam.

Minhabba t-tradizzjoni assoċjata mal-produzzjoni tiegħu u meta wiehed ihares lejn il-profil tiegħu, il-"Prekmurska šunka" huwa meqjus bhala wiehed mill-karatteristiċi speċifiċi etnoloġiċi ta' Prekmurje.

5.3. *Rabta takawżali bejn iż-żona ġeografika u l-kwalità jew il-karatteristiċi tal-prodott (għad-DPO) jew kwalità speċifika, ir-reputazzjoni jew karatteristika oħra tal-prodott (għall-IGP)*

Kundizzjonijiet favorevoli klimatiċi, tradizzjoni, kapaċitajiet tal-produzzjoni, senġha u esperjenza ikkontribwixxew għar-reputazzjoni tal-"Prekmurska šunka", li jista' jiġi meqjus bhala speċjalità Slovena u karatteristika speċifika etnoloġika ta' Prekmurje. L-ikel ta' Prekmurje jibqa' jzomm l-identità tiegħu stess. In-nies ta' Prekmurje dejjem żammew rabta mal-kampanja u r-riżorsi natural għall-produzzjoni ta' ikel u ikel delizzjuż tradizzjonali. Matul is-sekli, dejjem kien hemm predominanza ta' kwalitajiet ta' ikel maghmula miċ-ċereali, il-patata, il-qamhurrun u l-majjal. Il-majjal kien jipprovdri varjetà għal dak li kienu jieklu n-nies. Madankollu, il-laħam kien jittiekel anqas milli jittiekel illum il-ġurnata. Kien jiġi ppreżervat bl-affumikazzjoni, li wasslet għall-holqien tal-"Prekmurska šunka". Għalhekk matul iż-żminijiet, kapaċitajiet tekniċi prattiċi evolwew fost in-nies lokali, inklużi l-livelli għoljin ta' snajja' u ta' għarfien prattiku u esperjenza, li jagħtu lill-prodott il-forma (qatgħa) karatteristika tiegħu u l-attribuzzjonijiet organolettici tiegħu.

Ir-reputazzjoni tal-"Prekmurska šunka" tirriżulta minn diversi sorsi. Prof. Dr. Vilko Novak wettaq l-aktar riċerka estensiva u sistematika dwar x'jieklu n-nies ta' Prekmurje (*Ljudska prehrana v Prekmurju*, 1947). L-istudju ddeskriva l-koline, jiġifieri l-proċess tat-thejija u l-maturazzjoni tal-"Prekmurska šunka". Dr. Stanislav Renčelj jiddeskrivi l-"Prekmurska šunka" fil-kotba tiegħu li jisimhom *Suhe mesnine – narodne posebnosti* (1990) u *Prekmurske dobrote* (S. Renčelj, R. Karas, 2001), li fihom huma ppreżentati t-teknika tal-produzzjoni, mill-għažla tal-materja prima, it-tmelliħ u l-maturazzjoni għall-evalwazzjoni sensorja tal-prodott.

F'pubblikazzjonijiet għat-turisti bħal *Okusiti Slovenija u Spomini iz Slovenije*, il-“Prekmurska šunka” huwa wkoll ippreżentat bħala prodott tradizzjonali Sloven.

Referenza għal pubblikazzjoni tal-ispeċifikazzjoni

(Artikolu 5(7) tar-Regolament (KE) Nru 510/2006 ⁽³⁾)

http://www.mko.gov.si/fileadmin/mko.gov.si/pageuploads/podrocja/Varna_in_kakovostna_hrana_in_krma/zasciteni_kmetijski_pridelki/Specifikacije/PREKMURSKA_SUNKA.pdf

⁽³⁾ Ara n-nota fqiegħ il-paġna Nru 2.

EUR-Lex (<http://new.eur-lex.europa.eu>) joffri aċċess dirett u bla ħlas għal-ligijiet tal-Unjoni Ewropea. Dan is-sit jippermetti li jkun ikkonsultat *Il-Gurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

